



KESE info

Il-Kumitat Ekonomiku u Soċjali Ewropew

pont bejn l-UE u l-organizzazzjonijiet tas-soċjetà ċivili
Marzu 2018 | MT

Lingwi Disponibbli:

bg cs da de el en es et fi fr hr hu it lt lv mt nl pl pt ro sk sl sv

Editorjal



Gheżież qarrejja,

Dan se jkun l-aħħar editorjal tiegħi bħala Viċi President tal-KESE responsabbli għall-Komunikazzjoni.

Matul dawn l-aħħar sentejn u nofs kien hemm ħafna sfidi, ferħ, responsabbiltà u għadd ta' kwistjonijiet ta' thassib..

Mhuwiex posti nagħti rendikont ta' dan il-mandat b'responsabbiltà għall-Komunikazzjoni fil-Kumitat. Minflok, nixtieq nieħu l-opportunità biex ngħid kelmtajn ta' ringrazzjament lil kulħadd.

Nieħu x-xogħol fil-Kumitat b'serjetà kbira. Li tkun membru ta' dan il-korp konsultattiv tal-Unjoni Ewropea jipprovdi opportunità reali biex tagħmel kontribut pożittiv fil-proċess u l-proġett Ewropew.

Illum, bħalma kien il-każ 60 sena ilu, ir-rwol tal-KESE huwa wieħed meħtieġ. Illum, bħalma kien il-każ 60 sena ilu, l-Ewropa tipprovdi t-triq għall-paċi u t-tkabbir, u l-organizzazzjonijiet tas-soċjetà ċivili jridu jkomplu jieħdu sehem attiv f'dan il-proġett uniku.

Fil-kapaċità tiegħi bħala membru tal-KESE, nifhem li jiena – bħall-membri kollha – għandi responsabbiltà addizzjonali hawnhekk.

Naturalment, onorat bir-responsabbiltà li nirrappreżenta l-konfederazzjoni industrijali tiegħi, il-Konfederazzjoni tal-Intrapriżi tal-Portugall, li kien il-korp li rrakkomandani għal dan il-korp konsultattiv tal-UE, u ninsab tassew kburi li qed nagħmel dan. Iżda ma

nistax ma nsemmix ir-responsabbiltà individwali tiegħi, bħala ċittadin Ewropew. Dan is-sens ta' responsabbiltà jhegġiġni biex ta' kuljum nipprova nkun ħaddiem aħjar, membru aħjar, ċittadin aħjar, u persuna aħjar. Dan is-sens bla dubju ġie intensifikat minn mindu bdejt nieħu sehem fil-ħidma tal-KESE u ġie msaħħaħ aktar minn mindu ħadt it-tmexxija tal-Komunikazzjoni fil-Kumitat tagħna matul dawn l-aħħar sentejn u nofs.

Għalhekk qgħedt enfasi kbira fuq li jinholqu l-aħjar kundizzjonijiet sabiex il-membri kollha jkunu jistgħu jikkomunikaw u jgħollu l-profil tal-ħidma tagħhom fil-KESE u jassumu r-responsabbiltajiet tagħhom li jirrappreżentaw is-soċjetà ċivili fl-Istati Membri kollha.

Kif għidt, kien hemm ħafna sfidi u ħafna raġunijiet biex inkunu sodisfatti. Iżda kien hemm ukoll ħafna preokkupazzjonijiet. Inxtehet ħafna dubju fuq l-Ewropa f'dawn l-aħħar snin. Kien hemm preokkupazzjoni dejjem tikber dwar kull elezzjoni u uħud mir-riżultati hallewna perplessi.

Iżda minflok ma nkunu sempliċement perplessi, jeħtieġ li nisimgħu sew il-messaġġi li qed jintbagħtu. Peress li qed naraw ifeġġu ċerti movimenti estremisti fl-Ewropa, ma nistgħux nibqgħu barra d-dibattitu. U minħabba li nemmnu bil-qawwa fil-proġett Ewropew, irridu nassumu li kull ma nagħmlu, kull ma nistgħu nagħmlu, jista' jgħalli impatt fuq dak li nixtiequ għall-gejjieni tal-Ewropa

Għal din ir-raġuni se nteni dan il-punt: iktar milli nikkomunikaw man-nies dwar il-KESE bħala istituzzjonali, ħsibni li nikkomunikaw man-nies dwar il-ħidma tal-KESE bħala pilastru tal-proċess tal-kostruzzjoni Ewropea. Din il-ħidma titwettaq mill-membri, bl-għajjnuna tal-persunal kollu tal-KESE – u nixtieq nieħu din l-opportunità biex napplawdi u nringrazzja l-appoġġ inkredibbli pprovdut f'dan il-mandat. Il-membri tal-Kumitat, bħali, iridu jaċċettaw ir-rwol tagħhom fil-bini tal-Ewropa – preċizament minħabba li hija r-responsabbiltà tagħna li nagħmlu dan!

U m'għandhomx jinżammu milli jagħmlu dan minħabba nuqqas ta' għodod ta' komunikazzjoni.

Grazzi lil kulħadd għal mandat eċċellenti. Ser inkompli f'din it-triq, dejjem lest li nerfa' r-responsabbiltà li nikkontribwixxi għal Ewropa ta' paċi, tkabbir u responsabbiltà u msaħħa permezz tar-rwol tal-KESE u tas-soċjetà ċivili organizzata. Ejjew ma nitilfux ħin hawn!

Gonçalo Lobo Xavier

Viçi President tal-KESE responsabbli għall-Komunikazzjoni

Dati tad-Djarju

15/03/2018 - 16/03/2018

Brussell

L-Ewropa Tiegħek, Leħnek!

20/03/2018

Sofija, il-Bulgarija

Jum Ewropew tal-Konsumatur

10/04/2018

Brussell

JUM L-INIZJATTIVA TAČ-ĊITTADINI EWROPEJ 2018: Naħdmu Flimkien

18/04/2018 - 19/04/2018

Brussell

sessjoni plenarja tal-KESE

Fil-qosor

[Magħquda fid-d-diversità: ġejjieni żagħżuġ għall-kultura Ewropea](#)



Il-motto tal-Unjoni Ewropea tidher fit-titlu tad-disa' edizzjoni ta' "L-Ewropa Tiegħek, Leħnek!" (YEYS) li se ssir fil-15 u s-16 ta' Marzu. L-avveniment taż-żgħażaġh tal-KESE se jkun iddedikat għas-Sena Ewropea tal-Wirt Kulturali.

99 student ta' bejn 16 u 18-il sena huma mistiedna Brussell mill-KESE biex jagħmlu rakkomandazzjonijiet lill-UE dwar il-wirt kulturali Ewropew. Il-partecipanti, minn 28 Stat Membru u 5 pajjiżi kandidati għall-adeżjoni, se jipproponu miżuri biex jiġi protett u promoss aħjar il-wirt kulturali tal-Ewropa, qasam bi 300 000 impjeg dirett u 7.8 miljun impjeg indirett.

Qabel ma jivvjaġġaw lejn Brussell, membru tal-KESE żar il-partecipanti żgħażaġh u l-klassi tagħhom, fejn tkellem dwar l-UE, il-KESE, kif ukoll dwar l-avveniment. Fi Brussell, il-President tal-KESE, Georges Dassis, se jagħti bidu għall-avveniment, segwit mis-Segretarju Ġenerali ta' Europa Nostra, Sneška Quaedvlieg-Mihailović, u minn attriċi żagħżuġha Griega Belġjana Daphne Patakia. Umbaġħad l-istudenti se jaqsmu l-ideat tagħhom u jfasslu 10 rakkomandazzjonijiet, biex minnhom jagħżlu l-aqwa tliet proposti bl-użu tas-sistema ta' votazzjoni tal-membri tal-Kumitat. Il-Viçi President tal-KESE, Gonçalo Lobo Xavier, se jippresjedi s-seduta.

[L-edizzjoni tal-2018 ta' "L-Ewropa Tiegħek, Leħnek!"](#) se tipprovdi lill-partecipanti opportunità unika biex jiltaqgħu u jaqsmu ideat ma' żgħażaġh oħra, filwaqt li jitgħallmu dwar l-UE u dwar ir-rwol tal-KESE. (dv)

[Il-futur tad-demokrazija fl-Ewropa huwa marbut direttament ma' Ewropa paċifika u federali](#)



Il-futur tad-demokrazija fl-Ewropa kien diskuss f'konferenza ta' jumejn fuq livell Ewropew u organizzata mill-President tal-KESE **Georges Dassis** fil-mużew tal-Akropoli, f'Ateni fl-1 u t-2 ta' Marzu. F'kamra mimlija partecipanti impenjati b'mod attiv mill-istituzzjonijiet tal-UE, mill-gvern Grieg, mill-organizzazzjonijiet tas-soċjetà ċivili u mill-universitajiet, Georges Dassis ippreżenta r-raġunijiet favur Ewropa paċifika, federali li tiddefendi s-solidarjetà u l-benesseri tač-ċittadini tagħha.

"Il-populiżmu, li qed jiżdied b'mod perikoluż fil-pajjiżi Ewropej, ma jistax jiġi miġġieled bil-kliem. L-Unjoni Ewropea għandha tipprovdi soluzzjonijiet tanġibbli għall-ħtieġa tač-ċittadini għal sigurtà u xogħol għalihom innifishom u għal futur għat-tfal tagħhom", qal il-President tal-KESE, Georges Dassis. "Neħtieġu Unjoni li tista' tipprovdi opportunitàet indaqs għal kulhadd. Sabiex nikkumbattu l-populiżmu, sabiex nindirizzaw il-

frustrazzjoni li jhossu l-persuni l-iktar vulnerabbli fil-pajjiżi tagħna, jehtieg li nqisu l-ewwel l-aspetti soċjali, naturalment, mingħajr ma nħallu l-ekonomija tal-UE tisfatta.

Georges Dassis appella favur **Ministru tal-Finanzi Ewropew li jkun politikament responsabbli u elett**. Huwa semma l-elezzjonijiet Ewropej li għejjin u wera appoġġ għal listi transnazzjonali li jistgħu jiżguraw li l-fehmiet taċ-ċittadini jinstemgħu, "inkella l-elezzjonijiet nazzjonali se jkunu dwar kwistjonijiet nazzjonali u mhux dwar kwistjonijiet Ewropej," huwa saħaq.

F'avveniment fil-margni tal-konferenza, Georges Dassis irċieva premju mingħand il-Kumitat Ekonomiku u Soċjali Grieg (KES) għall-impenn tiegħu lejn, u l-appoġġ għal djalogu soċjali fl-Ewropa. (ks)

Il-leġislazzjoni tal-UE għandha tinkludi aktar miżuri biex jiżguraw id-drittijiet tan-nisa b'diżabilità



In-nisa b'diżabilità għandhom ikunu jistgħu jiehdu deċiżjonijiet dwar kwistjonijiet li jikkoncernawhom u, jkunu rappreżentati b'mod ġust fl-istituzzjonijiet pubbliċi, qalu l-organizzazzjonijiet tal-persuni b'diżabilità waqt konferenza dwar "In-nisa b'diżabilità fl-UE: is-sitwazzjoni attwali u t-triq 'il quddiem" fil-Kumitat Ekonomiku u Soċjali Ewropew.

Ħafna mill-kelliema qablu li n-nisa b'diżabilità għandhom aktar żvantaġġi mill-kontrapartijiet maskili tagħhom, u minkejja l-progress li qed isir, għadhom qed jiffaċċjaw diskriminazzjoni doppja fl-UE. Għe enfasizzat li n-nisa b'diżabilità mhumiex speċifikament indirizzati mill-politiki. Il-kelliema enfasizzaw il-ħtieġa li tiġi promossa leġislazzjoni fil-livell tal-UE biex tiproteġi speċifikament id-drittijiet tan-nisa b'diżabilità. Kien affermat li għandha tingħata attenzjoni partikolari għall-vjolenza kontra n-nisa b'diżabilità, billi dawn huma aktar probabbli li jjsfaw vittmi ta' vjolenza domestika. Il-partecipanti f'din il-konferenza kienu

jinkludu rappreżentanti ta' diversi organizzazzjonijiet ta' persuni b'diżabilità, kif ukoll il-Kummissjoni Ewropea u l-Parlament Ewropew. (mb/ia)

Aħbarijiet tal-KESE

Ir-rwol tat-Turkija fil-kriżi tar-refuġjati hija kruċjali, iżda hemm lok għal titjib



F' opinjoni adottata fil-plenarja ta' Frar, **il-Kumitat Ekonomiku u Soċjali Ewropew (KESE)** qal li huwa rrikonoxxa l-isforzi tat-Turkija sabiex jospitaw aktar minn tliet miljun refuġjat, iżda enfasizza l-ħtieġa li jaġthuhom protezzjoni mhux diskriminatorja meħtieġa bil-liġi internazzjonali.

Il-KESE kkritika l-fatt li r-refuġjati fit-Turkija jaffaċċjaw "ostakli serji, nuqqasijiet u problemi fl-aċċess għax-xogħol u servizzi bażiċi, bħalma huma s-saħħa u l-benessri, l-edukazzjoni u, b'mod aktar ġenerali, l-integrazzjoni fis-soċjetà."

Min-naħa l-oħra, il-prestazzjoni tal-Istati Membri tal-UE f'termini ta' risistemazzjoni u rilokazzjoni tar-refuġjati għadha diżappuntanti, enfasizza r-relatur **Dimitris Dimitriadis** u zied jgħid li l-KESE kkundanna bil-qawwa l-attitudni ksenofobika ta' xi Stati Membri għall-kriżi

tar-refuġjati.

Huwa qal li l-KESE kien qed jitlob it-twaqqif ta' mekkaniżmu li jkun jista' jimmonitorja jekk iż-żewġ naħat kienux konformi mad-Dikjarazzjoni bejn l-UE u t-Turkija dwar ir-Refuġjati, milhuk fl-2016 biex titnaqqas il-migrazzjoni irregolari.

Il-KESE esprima wkoll tħassib dwar is-sitwazzjoni tad-drittijiet tal-bniedem fit-Turkija, kif ukoll ostakli li jiltaqgħu magħhom dejjem aktar l-organizzazzjonijiet tas-soċjetà ċivili Torka, minhabba l-kontribut importanti tagħhom għas-sitwazzjoni umanitarja tar-refuġjati.

"Din hija sfida kbira għal pajjiż li jospita numru daqstant kbir ta' migranti, iżda dan ma jneħħix ir-responsabbiltà biex dawn jintlaqgħu b'mod dinjituż", il-membri tal-KESE kkonkludew matul id-diskussjoni dwar l-opinjoni. (II)

Il-KESE mistieden jieħu sehem fil-proġett ta' konsultazzjonijiet taċ-ċittadini Ewropej ta' Emmanuel Macron



Il-KESE għandu rwol essenzjali x'jaqdi fil-konsultazzjonijiet pubbliċi proposti mill-President Françiz, peress li l-inizjattivi li jittieħdu ta' kuljum mill-KESE, li jippermettu lis-soċjetà ċivili jkollha vuċi fit-tfassil tal-Ewropa fl-oghla livell, huma fundamentalment f'konformità mal-idea wara konsultazzjonijiet. Dan kien il-messaġġ imwassal minn Nathalie Loiseau, il-ministru Françiz għall-affarijiet Ewropej, fid-diskors tagħha waqt is-sessjoni plenarja tal-KESE fi Brussell fil-15 ta' Frar.

Il-ministru spjegat il-punti prinċipali tal-proġett tal-President Françiz Emmanuel Macron biex titnieda sensiela ta' konsultazzjonijiet pubbliċi madwar l-Istati Membri sabiex l-Ewropa terġa' tinbena abbażi tal-aspirazzjonijiet u proposti, iżda wkoll il-kritika u t-tħassib, espressi mill-ġnus tal-Ewropa matul il-konsultazzjonijiet.

"L-għan huwa li l-Ewropej jingħataw opportunità ġdida biex jikkontribwuhom sabiex inkunu nistgħu nidentifikaw dawk l-oqsma fejn il-preżenza tal-Ewropa hija dgħajfa wisq, dawk fejn in-nies jixtiequ li l-Ewropa tiegħu azzjoni ta' tip differenti, u dawk fejn in-nies jistgħu saħansitra

Jhossu li l-Ewropa hija invadenti wisq”, spjegat il-ministru.

L-idea hija li jiġi mobilizzat numru sostanzjali ħafna ta' persuni billi jiġu organizzati dibattiti klassiċi, konsultazzjonijiet onlajn u avvenimenti ta' parteċipazzjoni demokratika.

Il-President tal-KESE, **Georges Dassis**, laqa' l-inizjattiva, u rrefera għal żewġ settijiet ta' konsultazzjonijiet fuq skala kbira – ispirati mill-istess filosofija – li saru mill-KESE tul dawn l-aħħar sentejn fl-Istati Membri tal-UE, waħda dwar is-sitwazzjoni tal-migranti u l-oħra dwar il-White Paper dwar il-gejjieni tal-Ewropa.

Il-ministru ħabbret li 24 pajjiż tal-UE diġà impenjaw ruħhom biex jieħdu sehem fil-konsultazzjonijiet, skedati li jsir bejn April u Ottubru 2018. Ir-riżultati għandhom jikkontribwixxu għal studju mill-Kaprijiet ta' Stat u Gvern, li għandu jeżamina r-rakkomandazzjonijiet fil-Kunsill Ewropew ta' Diċembru 2018. (dm)

It-tagħlimiet meħuda mill-awsterità jagħmlu l-bidla ta' politika obligatorja



Il-ġestjoni tal-kriżijiet futuri għandha tistinka għal bilanċ aħjar bejn l-oġettivi soċjali u fiskali sabiex jiġu evitati effetti negattivi fuq il-kapaċità ekonomika, is-swieq tax-xogħol u s-sistemi tal-protezzjoni soċjali tal-pajjiżi kkonċernati. Minflok awsterità ristrettiva, l-istituzzjonijiet tal-UE għandhom jimplimentaw politiki favur il-kooperazzjoni ekonomika, it-tkabbir u s-solidarjetà, ihegġeġ il-KESE fl-opinjoni tiegħu fuq inizjattiva proprja dwar [Nitgħallmu mill-imghoddi sabiex jiġu evitati politiki ta' awsterità severi fl-UE](#).

“L-istituzzjonijiet tal-UE għandhom ikunu unikament responsabbli biex jiżviluppaw u jimplimentaw programmi ta' aġġustament, anki jekk dawn il-ftehimiet ta' sħubija ma' istituzzjonijiet esterni huma stabbiliti,” qal ir-relatur **José Leirião** (Interessi Varji, PT). “Dan huwa ta' importanza kbira peress li dawn għandhom ikunu konformi mal-valuri u l-oġettivi komuni tagħna għandhom jevitaw l-inkonsistenzi u n-nuqqasijiet li qamu fil-passat.”

Abbażi tal-esperjenza l-aktar reċenti ta' kriżi, l-istituzzjonijiet tal-UE għandhom jiżguraw li l-imsieħba soċjali u r-rappreżentanti tas-soċjetà ċivili jiġu involuti fuq livell ugwali ma' korpi oħrajn fl-istabbiliment, il-monitoraġġ perjodiku u l-valutazzjoni ta' dawn il-programmi.

Il-Kumitat jilqa' l-għanijiet tal-Kummissjoni li tirrifirma l-euro billi tabbanduna l-politiki tal-awsterità u tapprofondixxi l-UEM, peress li tqis li UEM riformata u kompleta se twassal biex l-UE ssir iżjed rezistenti għal xokkijiet asimmetriċi u tgħin fil-prevenzjoni ta' kriżijiet futuri.

Madankollu, il-KESE jhegġeġ lill-Kummissjoni sabiex tfassal programmi supplimentari għall-irkupru ekonomiku u soċjali tal-pajjiżi li kienu/huma soġġetti għall-awsterità u jemmen li l-Kummissjoni għandha tippromovi miżuri biex tiġi indirizzata, fil-livell tal-UE, iż-żieda fil-faqar u tiġi preservata l-protezzjoni soċjali. (jk)

Il-KESE jressaq proposti biex iċ-ċibersigurtà ssir realtà



L-UE għandha ssaħħaħ il-mandat tal-ENISA bħala l-aġenzija għaċ-ċibersigurtà tal-UE, toħloq qafas ta' ċertifikazzjoni fil-livell Ewropew, u tiffoka fuq l-edukazzjoni u l-ħarsien tal-utenti tal-internet.

F'[Opinjoni](#) adottata fis-sessjoni plenarja ta' Frar u abbozzata minn **Alberto Mazzola** u **Antonio Longo**, il-KESE jappoġġja b'mod ġenerali il-[pakkett dwar iċ-ċibersigurtà](#) mressaq mill-Kummissjoni Ewropea.

Skont s'ħarriġ speċjali tal-Ewrobarometru dwar “L-attitudnijiet tal-Ewropej lejn iċ-ċibersigurtà”, 73 % tal-utenti tal-Internet jinsabu mħassbin li l-informazzjoni personali onlajn tagħhom tista' ma tinżammx sigura mis-siti web u 65 % li tista' ma tinżammx sigura mill-awtoritajiet pubbliċi. Ħafna minn dawk li wiegħu jinsabu mħassba li jisfaw vittmi ta' diversi

forom ta' ċiberkriminalità, u b'mod speċjali dwar software malizzjuż fuq l-apparat tagħhom (69 %), is-serq tal-identità (69 %) u frodi tal-kards bankarji u fl-operazzjonijiet bankarji onlajn (66 %).

Sabiex jissaħħaħ il-qafas Ewropew għaċ-ċibersigurtà, il-Kumitat jipproponi għadd ta' miżuri prattiċi.

- **It-tisħiħ tal-ENISA bħala l-aġenzija taċ-ċibersigurtà tal-UE**

Il-KESE jaqbel mal-Kummissjoni li l-mandat tal-**Aġenzija tal-Unjoni Ewropea dwar is-Sigurtà tan-Netwerks u l-Infommazzjoni (ENISA)** għandu jsir permanenti. Madankollu, il-KESE huwa tal-fehma li l-ENISA għandha tingħata aktar riżorsi finanzjarji u tiffoka l-azzjoni tagħha biex tappoġġja l-gvern elettroniku u identità diġitali għal persuni u organizzazzjonijiet.

- **Ċertifikazzjoni taċ-ċibersigurtà Ewropea**

Il-Kumitat jemmen li għandu jiġi stabbilit **qafas tal-UE għaċ-ċertifikazzjoni taċ-ċibersigurtà** b'rekwiżiti differenti skont is-setturi. L-iskemi ta' ċertifikazzjoni għandhom jgħinu biex tiżdied is-sigurtà skont il-htigijiet u l-għarfien tat-teddid fil-preżent u għandhom ikunu bbażati fuq standards taċ-ċibersigurtà u tal-ICT Ewropej definiti b'mod konġunt fuq livell internazzjonali.

- **Il-fattur uman: l-edukazzjoni u l-protezzjoni**

Il-KESE jaħseb li l-proposta tal-Kummissjoni għandha tiffoka fuq **it-titjib tal-ħiliet ċibernetiċi fost l-individwi u n-negozji u jirakkomanda tliet linji ta' azzjoni: tagħlim tul il-ħajja u programmi ta' taħriġ, kampanji ta' sensibilizzazzjoni, u l-ħolqien ta' kurrikulu ċertifikat mill-UE għall-iskejjel sekondarji u għall-professionisti.** (mp)

Fir-ritratt: Alberto Mazzola, Relatur tal-KESE u Antonio Longo, Korelatur tal-KESE tal-Opinjoni dwar l-Att dwar iċ-

[Ir-riforma tas-SESEF hija pass importanti fit-triq lejn l-ikkompletar tal-Unjoni tas-Swieq Kapitali](#)



Il-KESE jirrakkomanda t-twaqqif bla dewmien tal-Unjoni tas-Swieq Kapitali, filwaqt li jappoġġja l-proposti tal-Kummissjoni għar-riforma tal-korpi tas-Sistema Ewropea ta' Superviżjoni Finanzjarja billi jissaħħu l-kompetenzi tagħhom u jittejbu l-governanza u l-finanzjament tagħhom.

“Ir-riformi proposti huma pass importanti fit-triq lejn aktar integrazzjoni u konverġenza,” qal Daniel Mareels (Min Ihaddem, BE), relatur għall-Opinjoni [dwar is-SESEF - Riformi](#). “Ir-riformi jipprovdu elementi fundamentali ġodda għall-ikkompletar tal-Unjoni tas-Swieq Kapitali u jiżguraw li s-swieq finanzjarji jiġu regolati kif imiss, u li jkunu b'saħħithom u stabbli”.

Fil-fehma tal-Kumitat, Unjoni tas-Swieq Kapitali li taħdem mingħajr xkiel CMU b'superviżjoni integrata tikkontribwixxi għal iżjed tranżazzjonijiet transkonfinali tas-suq, u l-kondiviżjoni privata u transkonfinali tar-riskji tagħmel lill-Istati Membri aktar reżiljenti għax-xokkijiet asimmetriċi u tikkontribwixxi għall-irkupru ekonomiku fiż-żona tal-euro.

Il-KESE huwa tal-fehma li r-riformi tas-SESEF għandhom jikkontribwixxu għall-ksib ta' superviżur uniku tas-swieq kapitali Ewropej, iżda li aktar passi favur l-integrazzjoni jitolbu djalogu u konsultazzjoni mal-partijiet interessati rilevanti kollha.

Rigward l-istabbiliment tal-kompetenzi tal-awtoritajiet superviżorji nazzjonali u Ewropej, huwa jhegġeg li jiġu applikati l-prinċipji tas-sussidjarjetà u tal-proporzjonalità fejn possibbli, u li jiġu żgurati ċ-ċarezza u ċ-ċertezza legali. Barra minn hekk, għandhom jiġu indirizzati n-nuqqasijiet fis-superviżjoni li jimpedixxu t-twettiq tal-Unjoni tas-Swieq Kapitali.

B'harsa lejn il-futur, il-KESE huwa tal-fehma li l-iżviluppi u t-teknoloġiji ġodda - pereżempju FinTech - kif ukoll finanzjament iżjed sostenibbli għandhom jiġu riflessi fis-sistema tas-superviżjoni. Fl-aħħar nett, il-Kumitat jitlob li tiġi żgurata t-trasparenza ta' kull tibdil fid-distribuzzjoni tal-ispejjeż u l-kontroll adatt tar-riżorsi globali. (jk)

[Il-KESE qed isejjaħ għal aktar investiment pubbliku biex jiġi promoss it-tkabbir ekonomiku fl-UE](#)



Fl-Opinjoni reċenti tiegħu dwar l-Istharriġ Annwali dwar it-Tkabbir (SAT) għall-2018 tal-Kummissjoni, il-Kumitat Ekonomiku u Soċjali Ewropew (KESE) ġibed l-attenzjoni lejn l-importanza strateġika tas-Semestru Ewropew, iżda qal li huwa favur l-estensjoni tiegħu bi skop, sabiex tiġi żgurata mhux biss is-sostenibilità ekonomika u soċjali, iżda wkoll dik ambjentali fil-politiki makroekonomiċi tal-UE.

Il-Kumitat faħħar l-inkluzjoni ta' indikaturi soċjali - it-Tabella ta' Valutazzjoni Soċjali - fis-SAT 2018, u jsostni li din saħħet id-dimensjoni soċjali tas-Semestru Ewropew.

“Il-KESE jaqbel li s-Semestru jappoġġja l-Pilastru Soċjali tas-Semestru Ewropew sabiex isir għodda għal kondizzjonijiet tal-ħajja u tax-xogħol aħjar għaċ-ċittadini Ewropej. Nixtiequ naraw l-oġettivi tal-Pilastru inklużi fil-politiki u d-deċiżjonijiet meħuda,” qal ir-relatur għall-Opinjoni, Dimitris Dimitriadis.

Il-Kumitat wiegħed li se jkompli jikkontribwixxi għas-Semestru, iżda semma wkoll il-ħtieġa li jiżdied l-involvement tas-soċjetà ċivili u jithegġeg l-investiment pubbliku.

L-investiment pubbliku għandu jinkludi spinta lill-investiment soċjali f'miżuri li jrawmu l-edukazzjoni u t-taħriġ u jtejbu s-servizzi pubbliċi, l-infrastruttura tal-kura u l-koeżjoni soċjali madwar l-UE, bil-għan li tingħata spinta lill-iżvilupp tal-kapital uman u l-iżgurar ta' forza tax-xogħol b'ħiliet speċjalizzati kif ukoll dimensjoni soċjali qawwija.

Barra minn hekk, il-KESE qal li kien qed jenfasizza l-bżonn ta' approċċ mhux sistematiku għal riformi strutturali, li għandhom jitwettqu biss meta jkun meħtieġ. (II)

Fir-ritratt: Dimitris Dimitriadis, relatur tal-KESE

[L-UE għandha tiegħu azzjoni fis-settur tat-teknoloġija medika](#)



L-istituzzjonijiet Ewropej għandhom ikunu minn ta' quddiem nett fl-ottimizzazzjoni tal-industrija tat-teknoloġija medika fl-Ewropa, peress li l-prestazzjoni tagħha bħalissa qed tbat minn frammentazzjoni eċċessiva u kompetizzjoni dejjem tikber, il-Kumitat Ekonomiku u Soċjali Ewropew (KESE) qal fis-sessjoni plenarja tiegħu fl-14 ta' Frar.

Fl-opinjoni tiegħu dwar “[Tibdil industrijali fis-settur tas-saħħa](#)”, il-KESE wissa li l-kompetituri diġà qed iħabbtu mal-bieb tal-Ewropa. In-negozjati kummerċjali għalhekk iridu jiżguraw produzzjoni Ewropea aġġornata fil-provvista ta' kura tas-saħħa universali.

“Hija r-responsabbiltà tal-UE li tintegra s-settur tat-teknoloġija medika, tgħaqqad inizzjattivi fil-pajjiżi u r-regjuni u tassigura li huwa kapaċi jopera fid-dinja globali. Il-gvernijiet Ewropej, il-kumpaniji tal-

assigurazzjoni, ir-regolaturi, ir-rappreżentanti tal-pazjenti u tal-istaff mediku, u l-industrija jridu jaħdmu flimkien biex jikkooperaw u jiżviluppaw strateġija komuni,” qal ir-relatur [Joost van Iersel](#).

“Barra minn hekk, il-fattur uman huwa ta’ importanza kbira”, zied jgħid il-korelatur [Enrico Gibellieri](#). “ It-tranzizzjoni lejn settur ġdid tas-saħħa u tal-kura tas-saħħa teħtieġ moħħ miftuħ, forom ġodda ta’ professjonalizmu u tfassil mill-ġdid tax-xogħol relatat mas-saħħa u l-kura tas-saħħa. Id-djalogu soċjali Ewropew fis-settur tas-saħħa u s-servizzi soċjali għandu jissaħħa, b’enfasi fuq l-edukazzjoni u programmi ta’ taħriġ u l-kwalità tal-kundizzjonijiet tax-xogħol.”

Filwaqt li s-settur tat-teknoloġija medika huwa settur dinamiku u għadu f’pożizzjoni ta’ tmexxija, l-isfidi li l-industrija qed tiffaċċja bħalissa - inklużi prattiki kummerċjali ingusti u frammentazzjoni għolja - għandhom jiġu indirizzati issa sabiex nadattaw malajr għal ambjent li dejjem qed jinbidel. (sma)

[Azzjoni klimatika: jeħtieġ li nibagħtu sinjal qawwi lill-atturi mhux statali](#)



Fl-Opinjoni tiegħu dwar [It-tiżni ta’ azzjonijiet dwar il-klima minn atturi mhux statali](#), il-Kumitat Ekonomiku u Soċjali Ewropew (KESE) jipproponi li jkun hemm Djalogu Ewropew, li l-għan ewlieni tiegħu jkun li jagħmel l-impenn lejn it-tibdil fil-klima aktar attraenti għad-diversi partijiet ikkonċernati mhux statali sabiex dan isir *l-istandard il-ġdid*.

"Diġà għandna hafna proġetti żgħar fl-enerġija, it-trasport, l-agrikoltura, il-forestrija, eċċ. u jeħtieġ li jkunu iktar viżibbli u li nagħtuhom appoġġ akbar, kemm permezz ta’ regolazzjoni aħjar kif ukoll b’aċċess iktar faċli għal fondi. Huwa importanti li jintbagħat messaġġ qawwi u pożittiv lin-negozji ż-żgħar u s-soċjetà ċivili", qal ir-relatur [Mindaugas Maciulevičius](#).

Skont l-istħarriġ tal-KESE fost atturi mhux statali, l-aktar ħtiġijiet urġenti tagħhom huma:

- politika ta’ appoġġ/l-ambjent leġisattiv;
- l-aċċess għall-fondi pubbliċi u incentivi fiskali;
- l-iskambju tal-għarfien u l-aħjar prattiki/eżempji li għandhom jiġu segwiti, il-bini tal-kapaċità;
- titjib fil-kooperazzjoni bejn id-diversi atturi fl-isferi privati u pubbliċi.

"Minkejja it-tmexxija globali tagħha, l-UE m’għandhiex qafas intern li joħloq ambjent favorevoli għal azzjonijiet klimatiċi mhux statali", zied jgħid il-korelatur [Josep Puxeu Rocamora](#), "u huwa l-kompitu tagħna li nfakkru lill-Kummissjoni tar-responsabilità tagħha".

Id-Djalogu Ewropew għandu jwieġeb għall-ħtiġijiet ta’ atturi mhux statali, jagħti prijorità lir-rabta strateġika ta’ prorammi, inizjattivi u istituzzjonijiet eżistenti, u jipprovdi ħarsa ġenerali lejn l-azzjonijiet dwar il-klima. L-ewwel pass lejn Djalogu Ewropew għandu jkun avveniment fl-2018 li jlaqqa’ flimkien in-netwerks tal-partijiet interessati, ir-rappreżentanti mill-istituzzjonijiet tal-UE u l-Istati Membri. (sma)

[Il-KESE jgħid li l-proposta tal-Kummissjoni dwar il-moviment liberu ta’ data mhux personali fl-UE hija nieqsa mill-ambizzjoni](#)



[Il-proposta](#)

[tal-Kummissjoni Ewropea](#) imissha ilha li waslet, u nieqsa mill-ambizzjoni, mill-konsistenza, u minn mekkaniżmi konvinċenti għall-implimentazzjoni effettiva tagħha.

Fl-[Opinjoni](#) tiegħu dwar il-moviment liberu ta’ data mhux personali fl-UE, abbozzata minn Jorge Pegado Liz u adottata fis-sessjoni plenarja ta’ Frar, il-KESE jieħu pożizzjoni kontra l-approċċ adottat mill-Kummissjoni Ewropea.

Il-Kumitat jirrimarka li inizjattiva leġislattiva fil-qasam tal-moviment liberu ta’ data mhux personali hija essenzjali sabiex jintlaħqu l-oġettivi tal-Aġenda Diġitali u jitlesta s-Suq Uniku Diġitali.

Madankollu, il-KESE huwa tal-fehma li l-Kummissjoni ma tindirizzax verament l-aktar tliet għanijiet importanti, u għalhekk ma jistax japprova t-test attwali. "Din il-proposta mhux ser tikkontribwixxi lejn il-kisba tal-għanijiet bażiċi", Is-Sur Pegado Liz. "Trid tkun parti minn approċċ aktar globali; għandha tkun l-ewwel pass fl-iżvilupp futur ta’ mod aktar ambizzjuż biex ikun assigurat moviment liberu ta’ data mhux personali fis-suq diġitali fl-Unjoni Ewropea"

- Ir-rekwiżiti tal-lokalizzazzjoni tad-data

Għan 1: Titjib tal-mobbiltà transkonfinali ta’ data mhux personali fis-suq uniku.

- Disponibbiltà tad-data għall-awtoritajiet kompetenti

Għan 2: L-iżgurar li s-setgħat tal-awtoritajiet kompetenti biex jitolbu u jingħataw aċċess għal data għal finijiet ta’ kontroll regolatorju, bħal pereżempju għall-ispezzjoni u għall-awditjar, jibqgħu mhux affettwati.

- Trasferiment tad-data għal utenti professjonali

Għan 3: It-tħaffif tal-proċess għall-utenti professjonali tal-ħżin tad-data jew servizzi oħra tal-ipproċessar biex jaqilbu minn fornitur tas-servizzi għal ieħor u biex jittrasferixxu d-data. (mp)

Hadd ma jithalla lura: Il-KESE impenjat li l-ekonomija ċirkolari ssir "l-istatus quo"



Waqt il-ftuħ tal-Konferenza tal-Partijiet Interessati tal-Ekonomija Ċirkolari tal-Kummissjoni Ewropea fl-20 ta' Frar, il-President tal-KESE, Georges Dassis, qal: *"It-tranżizzjoni lejn ekonomija ċirkolari hija opportunità importanti għas-soċjetà ċivili. Diġà qed issejtni fuq il-post.... Madankollu, jeħtieġ li niżguraw li tiġi aċċettata b'mod wiesa'". Li hadd ma jithalla lura huwa wiehed mill-oġettivi tal-Pjattaforma tal-Partijiet Interessati tal-Ekonomija Ċirkolari, spazju kruċjali fejn għandha tissawwar din ix-xorta ta' vizjoni kondiviża tat-tranżizzjoni lejn ekonomija Ewropea ċirkolari u sostenibbli".*

It-tieni ġurnata tal-konferenza, li kienet ospitata mill-KESE, iffokat fuq l-ideat u l-azzjonijiet li qed jiġu introdotti madwar l-Ewropa, fejn l-SMEs, l-intrapriżi tal-ekonomija soċjali, il-ħaddiema, il-bdiewa, il-manifatturi u l-konsumaturi qed jimplementaw l-ekonomija ċirkolari fuq il-post.

Il-KESE laqa' 'l fuq minn 300 parteċipant biex jiehdu sehem f' 16-il sessjoni ta' ħidma paralleli fejn b'mod attiv setgħu jaqsmu l-għarfien u l-aħjar prattiki u jindividwaw l-ostakli għall-iżvilupp tal-ekonomija ċirkolari.

Is-sugġetti għad-diskussjoni inkludew il-possibiltà ta' tiswiġa u l-ekodisinn, ir-rwol tal-iskart, ir-responsabbiltà estiza tal-produttur, l-approċċ ċirkolari fis-settur agroalimentari u tal-forestrija, l-ekonomija ċirkolari fuq livell globali, id-dimensjoni tal-impjegi tagħha, il-finanzjament ekoloġiku, il-ħolqien ta' komunità għas-soluzzjoni tal-problemi u l-SMEs fir-rigward tal-ekonomija ċirkolari.

Dak li ħareġ mid-diskussjonijiet kien li l-ħin kien qiegħed jagħfas u li l-atturi kollha kellhom ikunu involuti. Il-komunità tal-ekonomija ċirkolari kellha l-ħtieġa li tkun inklużiva kemm jista' jkun u li l-esperjenzi prattiċi jkunu kondiviżi sal-massimu biex johlqu effett multiplikatur.

Iż-żieda fir-ritmu u l-mobilizzazzjoni kemm jista' jkun wiesgħa tal-forzi huma l-kompiti ewlenin li għandhom jinkisbu mill-KESE, permezz tal-ġestjoni tas-sit web u l-iżvilupp ta' komunità ta' partijiet interessati li tkun tassew impenjata u kooperattiva.

Rapport sħiħ bis-sejbiet ewlenin tal-Konferenza ser jittella' dalwaqt fuq is-sit web tal- [Pjattaforma Ewropea tal-Partijiet Interessati tal-Ekonomija Ċirkolari](#). (dm)

Il-KESE jistieden lill-Istati Membri tal-UE biex iħaffu fit-tlestija tal-UEM



L-Istati Membri għandhom jaħdmu b'mod urġenti fuq UEM aktar stabbli, prospera u aktar reżiljenti. Għaldaqstant, hemm bżonn ta' aktar miżuri fuq livell nazzjonali u dak tal-UE: din hija waħda mill-konklużjonijiet ewlenin ta' dibattitu pubbliku dwar it-tlestija tal-UEM, ospitat reċentement mill-KESE.

Esperti ekonomiċi u istituzzjonali u rappreżentanti tas-soċjetà ċivili qablu li l-isfidi attwali u t-tagħlimiet meħuda minn krizijiet tal-passat urew b'mod ċar ħtieġa li tiġi riformata u li titlesta l-UEM, filwaqt li l-irkupru ekonomiku attwali fl-UE kollha u ż-żieda tal-appoġġ ċiviku għall-euro pprovdew opportunità eċċellenti biex isir dan.

Il-parteċipanti fid-dibattitu raw ħtieġa partikolari għat-tlestija rapida tal-Unjoni Bankarja u l-Unjoni tas-Swieq Kapitali sabiex nersqu lejn it-tlestija tal-UEM. Huma heġġew lill-Istati Membri u lill-Kummissjoni biex jiżguraw is-sostenibbiltà tal-finanzi futuri u jsibu l-aħjar bilanċ bejn ir-responsabbiltà u s-solidarjetà fid-deċiżjonijiet futuri dwar l-UEM.

Ġew ippreżentati erba' aċċelleraturi li jistgħu jintużaw fil-livell tal-UE sabiex jimmassimizzaw l-effetti tar-riformi strutturali domestiċi: strategija makroekonomika komuni taż-żona tal-euro biex tindirizza xokkijiet asimmetriċi, approċċ konġunt għall-finanzjament tal-investiment u innovazzjoni fil-livell mikroekonomiku, baġit taż-żona tal-euro biex jiffinanzja ċerti beni pubbliċi Ewropej, u qafas istituzzjonali aktar effettiv u responsabbli li, pereżempju, jagħti liż-żona tal-euro, ministru tal-finanzi

Ir-relaturi tal-KESE, Mihai Ivaşcu (Interessi Varji) u Stefano Palmieri (Ħaddiema), ser jinkludu r-riżultati tad-dibattitu f' [Opinjoni](#) dwar il-[pakkett tal-EMU](#) tal-Kummissjoni, li ser jitressaq għall-votazzjoni f'April li ġej. (jk)

Il-KESE fil-Jum tal-Industrija Ewropea



"L-isfidi għall-industrija tal-Ewropa huma straordinarji, u l-ebda Stat Membru ma jista' jiffaċċjahom waħdu. Iżda l-opportunitajiet huma enormi. Irridu naħtfulhom biex inżommu t-tmexxija tagħna f'bosta oqsma fejn diġà għandna u nirkuprawha fejn kważi ntilfet lill-kompetituri".

Din it-triq, madankollu, tista' tkun ta' suċċess biss jekk it-28 Stat Membru jaġixxu flimkien, mhux individwalment. Għalhekk nistieden lill-Kummissjoni u 'l-Istati Membri biex jikkombinaw il-bosta politiki eżistenti fi strategija unika aktar fit-tul u biex il-pajjiżi tagħna jiehdu impenn favur azzjoni koerenti li tappoġġja lir-raggruppamenti industrijali minn naħa għall-oħra tal-fruntieri nazzjonali", qal [Gonçalo Lobo Xavier](#), President tal-KESE, fil-Jum tal-Industrija Ewropea.

Fl-Opinjoni tiegħu dwar "Investiment fi tkabbir intelliġenti, innovattiv u sostenibbli," adottata fil-15 ta' Frar, il-KESE appella għall-ikkompletar tas-suq uniku, inkluż is-suq tal-kapital. Huwa partikolarment meħtieġ li jissaħħu l-istandardizzazzjoni u l-awtoregolamentazzjoni.

"L-ekonomija b'livell baxx ta' emissjonijiet ta' karbonju u ċirkolari toffri ħafna opportunitajiet ta' negozju. Sabiex naħtfulhom, għandna bżonn qafas komuni u strategija fit-tul, kif ukoll l-impenn tal-Istati Membri favur azzjoni koerenti. Barra minn hekk, l-intrapriži tagħna jeħtieġu kondizzjonijiet ekwivalenti ta' kompetizzjoni. Għalhekk il-Kummissjoni għandha b'mod attiv tindirizza l-prattiki kummerċjali inguсти" qal ir-relatur tal-Opinjoni [Bojdar Danev](#).

Peress li l-istruttura tas-suq tax-xogħol se tinbidel drammatikament, il-KESE jrid li jkun hemm valutazzjonijiet adatti sabiex jiġi evitat kwalunkwe impatt negattiv fuq l-impjegati. Is-soluzzjonijiet ta' tagħlim ibbażati fuq ix-xogħol jeħtieġu jiġu applikati b'mod aktar wiesa' sabiex jippermettu lill-ħaddiema kollha itejbu l-hiliet u l-kapaċitajiet diġitali tagħhom.

"In-nies iridu jkunu fil-qalba tal-bidla", saħqet il-korelatur tal-Opinjoni [Monica Sitarová Hrušková](#). "L-opportunitajiet offruti minn teknoloġiji godda mhux biss għandhom jiġu sfruttati biex jinholqu prodotti godda, iżda anke biex itejbu l-kundizzjonijiet tax-xogħol għall-persunal". (sma)

Fir-ritratt: Gonçalo Lobo Xavier, Viċi President tal-KESE

Aħbarijiet mill-Gruppi

[L-impjegaturi ser jiddiskutu l-miżuri biex jitnaqqsu d-diskrepanzi fil-hiliet](#)



mill-Grupp ta' Min Ihaddem

Il-Grupp ta' Min Ihaddem, flimkien ma' assoċjazzjonijiet tal-impjegaturi ewlenin Bulgari, ser jorganizza konferenza f'Sofia, il-Bulgarija fit-22 ta' Marzu bl-isem It-tnaqqis tad-diskrepanzi fil-hiliet għat-tkabbir u l-holqien tal-impjieg - perspettiva tan-negozju Il-membri tal-panel ser jaqsmu l-aħjar Prattiki u jiddiskutu soluzzjonijiet konkreti biex tiġi indirizzata d-diskrepanza fil-hiliet. L-avveniment huwa parti mill-kalendarju tal-Prezidenza Bulgara tal-Kunsill tal-Unjoni Ewropea.

X'inhuma r-raġunijiet għal dan in-nuqqas tat-tlaqqiġ tal-hiliet attwali? Kif nistgħu nipromwovu l-hiliet xierqa, meħtieġa f'ekonomija bbażata fuq l-għarfien? Kif jistgħu s-sistemi tal-edukazzjoni jiġu adattati għall-isfidi moderni? X'tip ta' riformi huma meħtieġa? X'għandu jsir fil-livell Ewropew u dak nazzjonali? Dawn huma xi ftit mill-mistoqsijiet li l-partecipanti tal-konferenza ser jipprovaw jirrispondu. Il-konferenza se tlaqqa' kelliema minn organizzazzjonijiet ta' impjegaturi nazzjonali u Ewropej, il-Gvern u l-Parlament Bulgaru u l-aġenziji tal-UE.

Id-diskrepanza fil-hiliet hija sfida li qed tikber għall-kumpaniji Ewropej. L-impjegati b'ħiliet rilevanti huma kruċjali għall-kompetittività tal-kumpaniji. Erbgħin fil-mija tal-impjegaturi qed isibuha diffiċli biex isibu n-nies bil-hiliet li għandhom bżonn biex jikbru u jinnovaw. Fl-istess ħin, 70 miljun Ewropew ma għandhomx ħiliet ta' qari u kitba xierqa u aktar minn hekk għandhom ħiliet matematiċi u diġitali dgħajfa. (lj)

[Gabriele Bischoff fil-Jum Internazzjonali tan-Nisa](#)



Fil-Jum Internazzjonali tan-Nisa niċċelebraw in-nisa, filwaqt li ma niftakrux biss f'dak li ksibna, iżda f'dak li għad baqgħalna x'nagħmlu. Din is-sena, il-Grupp tal-ħaddiema qed jiffoka b'mod partikolari fuq l-irġiel. Għalfejn l-enfasi fuq l-irġiel fil-jum li fih niċċelebraw in-nisa? Għaliex l-ugwaljanza bejn is-sessi mhijiex biss kwistjoni tan-nisa. Mingħajr l-involviment tal-irġiel qatt m'aħna se niksbu tassew l-ugwaljanza bejn is-sessi.

Fl-Unjoni Ewropea, il-medja tat-teħid tal-liv tal-paternità u/jew il-liv tal-ġenituri mill-irġiel hija ta' 10% biss. F'xi Stati Membri din hija baxxa sa 5%. In-nisa jgħorru r-responsabbiltà ewlenija li jieħdu ħsieb it-tfal jew persuni dipendenti oħrajn, kif ukoll jagħmlu l-maġġoranza tax-xogħol fid-dar. Qatt m'aħna se niksbu l-ugwaljanza bejn is-sessi mingħajr ma nindirizzaw dawn l-isterjotipi.

Il-proposta tal-Kummissjoni Ewropea għal leġislazzjoni dwar il-bilanċ bejn ix-xogħol u l-ħajja privata għall-ġenituri u għall-persuni li jindukraw ċertament tkun ta' għajjnuna. Se tintroduċi d-dritt għal liv tal-paternità imħallas għall-missirijiet fiż-żmien tat-twelid. Se tintroduċi wkoll liv tal-ġenituri imħallas. Il-ġenituri diġà jistgħu jieħdu l-liv tal-ġenituri sa-żmien meta l-wild ikollu tmien snin, madankollu l-ħlas ma huwiex obligatorju. Din hija waħda mir-raġunijiet ewlenin għaliex huma biss ftit irġiel li jieħdu. Il-Kummissjoni tipproponi li l-liv tal-ġenituri jkun imħallas u disponibbli sakemm il-wild ikollu tnaħ-il sena. Tipproponi wkoll dritt ġdid għal hamest ijiem liv bi ħlas għal persuni li jindukraw.

Dan huwa l-valur miżjud tal-Ewropa: l-issettjar ta' standards minimi komuni. Din hija l-Ewropa tagħna, Soċjali, Ġusta u Demokratika.

Fit-8 ta' Marzu, jien dejjem niftakar fl-għanja sabiħa tal-moviment tagħna:

Irridu l-għnixien iżda l-ward ukoll. Din is-sena rridu wkoll id-Direttiva dwar il-bilanċ bejn ix-xogħol u l-ħajja privata.

#Irrid il-bilanċ bejn ix-xogħol u l-ħajja privata

F'Solidarjetà

Gabriele Bischoff hija l-president tal-Grupp tal-ħaddiema tal-KESE.

Il-Grupp ta' Interessi Varji tal-KESE jitlob għal innovazzjoni fis-soċjetà ċivili



mill-Grupp ta' Interessi Varji tal-KESE

Il-**laqgħa straordinarja** tal-Grupp ta' Interessi Varji li saret fil-15 ta' Frar rat il-preżentazzjoni ta' studju bit-titlu ***L-evoluzzjoni futura tas-soċjetà ċivili fl-Unjoni Ewropea sal-2030***. Il-KESE kien ikkummissjona liċ-Ċentru għas-servizz ta' informazzjoni, il-kooperazzjoni u l-iżvilupp tal-NGOs (**CNVOS** - Slovenia) u n-Netwerk Ewropew tal-Assoċjazzjonijiet Nazzjonali tas-Soċjetà Ċivili (**ENNA**) biex iwettqu l-istudju.

L-għan tiegħu kien biex ikun hemm fehim aħjar dwar x'inhom għaddej fl-organizzazzjonijiet tas-soċjetà ċivili Ewropej (CSOs), xi sfidi qed jiffaċċjaw, kif qed jaffettwawhom dawn l-isfidi u kif għandhom jirrispondu għalihom.

L-istudju, kif ukoll il-membri - fosthom Luis Valcárcel Siso, Viċi President tal-Parlament Ewropew inkarigat mir-relazzjonijiet mal-KESE u l-KtR - u parteċipanti fl-avveniment indikaw sinjali ċari u inkoraġġanti - l-ewwel u qabel kollox, ir-rieda tas-CSOs u l-istituzzjonijiet biex jimpenjaw ruħhom, jiddefendu u jaġixxu skont il-valuri Ewropej deskritti f'Artikolu 2 tat-Trattat dwar l-Unjoni Ewropea (id-dinjità umana, il-libertà, id-demokrazija, l-ugwaljanza, l-istat tad-dritt u r-rispett għad-drittijiet umani), u jippreservaw u jiżviluppaw is-sistema demokratika Ewropea, li fiha s-CSOs jgħaqqdu flimkien lis-soċjetajiet tagħna, jaqdu rwol intermedjarju bejn iċ-ċittadini u l-istituzzjonijiet.

Is-CSOs jippromovu u jiddefendu il-valuri fundamentali Ewropej. Dawn isawru u jikkonsolidaw l-identità, il-fiduċja u s-solidarjetà. Sabiex ikun żgurat li jadattaw għall-bidliet u l-isfidi, u jkomplu jaqdu r-rwol tagħhom ta' appoġġ u parteċipazzjoni fil-proċess tat-teħid ta' deċiżjonijiet, se jkollhom jiġu implimentati għadd ta' miżuri. Għandhom jiġu żviluppati metodi ta' ħidma innovattivi, li jiffokaw fuq id-diversifikazzjoni tas-sorsi ta' finanzjament, l-adattament ta' strateġiji maniġerjali u l-iżvilupp ta' servizzi ġodda relatati mal-edukazzjoni ċivika, il-litteriżmu tal-midja u l-iċċekkjari tal-fatti. (ih)



Daqt fl-avvenimenti kulturali / tal-KESE

L-alfabet Ċirilliku - Alfabet ġdid fl-Unjoni Ewropea



Fil-qafas tal-Prezidenza Bulgara tal-UE, il-KESE qed jospita wirja "L-alfabet Ċirilliku - Alfabet ġdid fl-Unjoni Ewropea" mill-15 ta' Marzu sal-24 ta' Mejju 2018. Il-wirja tikkonsisti f'serje ta' kartelluni, maħluqa minn studenti tad-Dipartiment tal-Kotba u l-Grafika Stampata tal-Akkademja Nazzjonali tal-Arti tal-Bulgarija fl-2007, fl-okkażjoni tal-adeżjoni pajjiż għall-UE. (ck)

Editor:

Eleonora Di Nicolantonio (edn)
Daniela Marangoni (dm)

Il-kontributuri għal din l- edizzjoni humā:

Chrysanthi Kokkini (ck)
Daniela Marangoni (dm)
Daniele Vitali (dv)
Indre Anskaityte (ia)
Isabelle Henin (ih)
Jasmin Kloetzing (jk)
Katerina Serifi (ks)
Laura Lui (ll)
Leszek Jarosz (lj)
Marco Pezzani (mp)
Margarida Reis (mr)
Margarita Gavanias (mg)
Maria Bofill (mb)
Siana Glouharova (sg)
Silvia M. Aumair (sma)

Koordinazzjoni globali:

Agata Berdys (ab)
Katerina Serifi (ks)

Indirizz:

Kumitat Ekonomiku u Soċjali
Ewropew
Bini Jacques Delors, 99 Rue
Belliard, B-1040
Brussell, il-Belġju
Tel. (+32 2) 546.93.96 jew
546.95.86
Indirizz elettroniku:
eescinfo@eesc.europa.eu

KESE info huwa ppubblikat disa' darbiet fis-sena matul is-sessjonijiet plenarji tal-KESE. KESE info huwa disponibbli fi 23 lingwa. Il-KESE Info ma tistax titqies bħala r-rapport uffiċjali tal-ħidmiet tal-KESE; għal dawn, jekk jogħġbok irreferi għall-Ġurnal Uffiċjali tal-Unjoni Ewropea jew għal pubblikazzjonijiet oħrajn tal-Kumitat. Ir-riproduzzjoni hija permessa jekk il-KESE Info jissema bħala s-sors u tintbagħat link lill-editor. Ħarġa li jmiss: April 2018